

Popular Front of India

G-78, 2nd Floor, Shaheen Bagh, Kalindikunj, Noida Road, New Delhi- 110025

website: www.popularfrontindia.org email:popularfrontmail@gmail.com Tel: 011- 29949902

پریس ریلیز

نئی دہلی

۲۳ اگست ۲۰۱۷

پاپولر فرنٹ کی مداخلت سے جھارکھنڈ ہجومی قتل معاملے کے 14 ملزمان کی ضمانت کی درخواست کورٹ نے کی رد

جھارکھنڈ میں چار مسلم مویشی تاجروں کے بہیمانہ قتل کی پاداش میں گرفتار 14 ملزمان کی ضمانت کی عرضی پر پاپولر فرنٹ کے کارکنان کے جانب سے اعتراض درج کرانے کے نتیجے میں سیشن کورٹ نے ملزمان کی عرضی پر سماعت سے انکار کر دیا ہے۔

18 مئی 2017 کو، جھارکھنڈ کے سرائے کیلا ضلع کے شو بھاپور گاؤں میں چار مسلم مویشی تاجروں کو بے قابو ہجوم نے پچھ چوری کے الزام میں بے رحمی سے قتل کر دیا تھا۔ اس غیر انسانی جرم میں ملوث ہونے کے الزام میں کل 18 افراد کی گرفتاری عمل میں آئی تھی۔ پاپولر فرنٹ کے لیڈران نے متاثرین کے اہل خانہ سے ملاقات کی اور ان کی درخواست پر انصاف کی اس لڑائی میں انہیں ہر طرح کی قانونی مدد دینے کا فیصلہ کیا۔ اس کے علاوہ پاپولر فرنٹ کے چیئرمین جناب ای ابو بکر کی قیادت میں ایک وفد نے بھی ہجومی تشدد کے شکار افراد کے گھروں کا دورہ کیا اور ان کے اہل خانہ سے ہر ممکن تعاون کا وعدہ کیا۔

تنظیم کے صوبائی ذمہ داران نے بتایا کہ انہیں وکلاء کی تلاش میں کافی دقتوں کا سامنا کرنا پڑا، کیونکہ اکثر وکلاء اس معاملے میں بے خوف ہاتھ ڈالنے سے ہچکچاہٹ محسوس کر رہے تھے۔ علاقے کے مسلسل دورے اور بڑی کوششوں سے ان کا اعتماد بحال کرنے کے بعد آخر کار ان میں سے کچھ لوگ اس کیس کو لینے کے لئے تیار ہوئے۔ لیڈران کو رانچی سے بھی وکلاء کی مدد لینی پڑی۔ ان کی مدد سے پاپولر فرنٹ کے لیڈران نے ملزمین کی جانب سے دی گئی ضمانت کی ہر عرضی کے خلاف اعتراض کی عرضی داخل کی اور قتل کے 14 ملزمان کی جانب سے داخل کی گئی ضمانت کی 9 عرضیوں کو سیشن کورٹ میں نامنظور کرانے میں کامیاب ہوئے۔ چار دیگر ملزمان کی ایک ضمانت اور ایک پیشگی ضمانت کی درخواست پر سماعت ابھی باقی ہے۔ پاپولر فرنٹ کے جھارکھنڈ ریاستی لیڈران کا کہنا ہے کہ یہ ایک چھوٹی جیت ہے اور ہماری قانونی لڑائی اس وقت تک جاری رہے گی جب تک متاثرین کو مکمل انصاف نہیں مل جاتا۔

شفیق الرحمن

سکرٹری، رابطہ عامہ

مرکز، پاپولر فرنٹ آف انڈیا